

13/11/2025

09.25 AM(5 min)

آداب

یہ آکاش وانی سرینگر ہے ۔

اب آپ اعجازہ اختر سے خبریں سنئے

لیفٹنٹ گورنر

لیفٹنٹ گورنر منوج سنہانے کہا ہے کہ مستقبل میں جموں کشمیر کے سماج کو درپیش چیلنجوں سے نمٹنے کی خاطر اسلامک یونیورسٹی آف سائنس اینڈ ٹیکنالوجی اونتی پورہ کو تعلیم، اختراعت اور تحقیق کے ذریعے حل تلاش کرنے کی راہ پر گامزن ہونا چاہیے۔ انہوں نے ان باتوں کی یوم تاسیس تقریبات کے اختتامی اجلاس سے خطاب کر تے IUST کا اظہار اونتی پورہ میں ہوئے کیا ۔ ایل جی نے کہا کہ جدید ٹیکنالوجی پر مبنی تحقیق اور ہنر مند انسانی وسائل کو بڑھاوا دینے کے علاوہ مستقبل کے رہنماؤ

ن کو پیدا کرنے پر یونیورسٹی کی اصل توجہ مرکوز ہونی چاہیے۔

جاوید احمد ڈار

زراعت کے وزیر جاوید احمد ڈار نے زور دے کر کہا ہے کہ اختراعت اور پائیدار زرعی طریقے جموں کشمیر میں سیب سے جڑی باغبانی کی صنعت میں نمایا تبدیلیاں لا سکتے ہیں۔ وہ کل کنکلیو 2025 کے پانچویں ایڈیشن کی تقریب سے خطاب Apple جے اینڈ کے CII سرینگر میں کر رہے تھے۔ انہوں نے کہا کہ حکومت کی توجہ نہ صرف سیب کی پیداوار کو بڑھانے کی اور مرکوز ہے بلکہ حکومت کی طرف سے باغبانوں کی آمدنی میں اضافہ کرنے اور اس صنعت سے جڑے تمام افراد کے معیار حیات کو بہتر بنانے کے لئے ٹھوس اقدام کئے جا رہے ہیں۔

جاوید احمد رانا

قبائلی امور کے وزیر جاوید احمد رانا نے کہا ہے کہ فلیگ شپ پروگراموں کے اہداف کو اس وقت حقیقی روح سے حاصل کیا جا سکتا ہے جب ان کے فوائد سے زمینی سطح پر قبائلی طبقے کے لوگوں کو نفع حاصل ہوگا۔ وزیر موصوف کل ایک میٹنگ کے دوران جموں کشمیر میں قبائلی طبقوں کی بہودی پر مرکوز متعدد سکیموں کی پیشرفت کا جائزہ لے رہے تھے۔ انہوں نے کہا کہ وزیر اعلیٰ عمر عبداللہ کی قیادت والی حکومت قبائلی طبقات کے لوگوں کی سماجی و اقتصادی ترقی کے لئے فلاحی سکیموں کے موثر نفاذ کو یقینی بنا رہی ہے۔

چیف سیکریٹری

چیف سیکریٹری اٹل ٹلو نے جموں کشمیر میں حکمرانی کے عمل کو موثر بنانے کے لیے اختراعت پر مبنی مہمات اور سرکاری محکموں میں صلاحیت سازی کے پروگراموں پر زور دیا کے (CiTAG) ہے۔ وہ کل جموں میں سینٹر فار انوویشن ٹیکنالوجی اینڈ گورننس جموں نائنڈ کشمیر تحت مختلف مہمات کی پیشرفت کا جائزہ لے رہے تھے۔ انہوں نے کہا کہ جموں کشمیر میں عوامی خدمات کی فراہمی کو موثر بنانے اور انتظامی اصلاحات میں ٹیکنالوجی اور اختراعت کا رول ناگزیر ہے۔

GST

اصلاحات سے بنیادی سطح پر لوگ مستفید ہو رہے ہیں۔ ان اصلاحات GST جموں کشمیر میں سے مجموعی طور پر دیگر مصنوعات کے علاوہ ادویات کی قیمتوں میں بھی کمی واقع ہوئی ہے۔

ناظم زراعت

ناظم زراعت کشمیر سرتاج احمد شاہ نے پھول بانی کے شعبے کو نوجوانوں کے لئے روزگار فراہم کرنے کا ایک ابھرتا ہوا شعبہ قرار دیا ہے۔ انہوں نے ان باتوں کا اظہار کل سرینگر میں ترقی پسند کاشتکاروں کے ایک گروپ کو وادی سے باہر ایک خصوصی ٹور کے لئے روانہ کرنے کے دوران کیا۔ انہوں نے کہا کہ مذکورہ بصیرت انگیز دورے کی وساطت سے کاشتکاروں کو پھول بانی کے تجارتی شعبے سے جڑے جدید طور طریقوں سے واقف کیا جائے گا۔

ڈپٹی کمشنر سرینگر

ڈپٹی کمشنر سرینگر اکشے لاپرو نے ایک میٹنگ کے دوران ضلع سرینگر میں ایچ اے ڈی پی کے تحت قائم کیے گئے کسان خدمت گھروں کی کارگزاری کا جائزہ لیا۔ انہوں نے افسران کو ہدایت دی کہ وہ کسان خدمت گھر ایپلیکیشن پر کاشتکاروں کے سو فیصد اندراج کو یقینی بنائیں۔ کے ذریعے کاشتکاری کے تعلق **Udhamis** کمشنر موصوف نے افسران پر زور دیا کہ وہ کرشی سے مختلف خدمات کی فراہمی کو کاشتکاروں تک پہنچانے میں تیزی لائیں۔

چنار کور

کے باہمی (BMVSS) فوج کی چنار کور نے جے پور کی بھگوان مہاویر وکلانگ سہایتہ سمیتی کیمپ کا انعقاد **Fitment** اشتراک سے وادی کشمیر کے مختلف علاقوں میں مصنوعی اعضاء کے کیا جس کا مقصد جسمانی طور خاص افراد کے معیار حیات کو بہتر بنانا ہے۔ اس ضمن میں کے ماہرین نے ایسے افراد کی ضروریات کے مطابق انہیں مصنوعی **Prosthetics** کے **BMVSS** اعضاء فراہم کئے۔ اس دوران 54 مستفدین کو مصنوعی اعضاء فراہم کئے گئے جبکہ 1 ہزار 753 ایسے افراد میں دیگر امدادی آلات تقسیم کئے گئے۔

درجہ حرارت

سرینگر میں رات کا کم سے کم درجہ حرارت منفی 2 اعشاریہ 1 ڈگری جبکہ جموں میں رات کا کم سے کم درجہ حرارت 10 اعشاریہ 2 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ